

৩৮ শ্ববা ষ্টেট পোলো টুর্নামেন্ট

লস্ফেল পোলো ক্লব, মেজর করন পোলো ক্লব ক্বার্টৰ চঙখে

ইম্ফাল,জানুৱাৰী২২(এচএনএস): ওল মণি পুৰ পোলেী এসোসিয়েসননা শীন্দুনা ইম্ফালগী মপাল কাংজৈবুংদা চখরিবা ৩৮ শ্ববা মেঞ্চ ষ্টেট লেভেল পোলো টুৰ্নামেণ্টকী ৬সি শাৱখিবা প্ৰি ক্বাৰ্টৰ ফাইনেল মেটচ অনীদা মায় পাকুনা লস্ফেল পোলো ক্লব-এ অমদি মেজৰ করন পোলো ক্লব ক্বাৰ্টৰ ফাইনেল চঙখে।

টুৰ্নামেণ্ট অসিগী ৬সি প্ৰি ক্বাৰ্টৰ ফাইনেল মেটচশিং লোইশিনখিবাগা লোয়ননা টিম ৮না ক্বাৰ্টৰগীদমক শেষ শাবা লেইখে। অহানবা ক্বাৰ্টৰ ফাইনেল মেটচ অনী নিংখৌকাবা নুমিংতা শাৱগনি।

এঞ্চ পোলো ক্লব ৱাষ্ট্ৰে অমদি কে এম এম ৱাইদিং ফুল-এ শীংজ মৈ অহানবা ক্বাৰ্টৰদা নুংখিল পুং ১দা খেঁনৱগনি অদুগা পেৱদাইজ পোলো ক্লব-এ ৱাষ্ট্ৰে অমদি এম পি এস সী-বি নুংখিল পুং ২দা অনীশুবা ক্বাৰ্টৰ ফাইনেলদা লম্বা তৌনৱগনি।

তেকচম পোলো ক্লব অমদি লস্ফেল পোলো ক্লব-এ অনীনা থা অসিগী ২৪গী নুংখিল পুং ১দা অহমশুবা কাৰ্টৱদা অদুগা নুমিং অসিমকী নুংখিল পুং ২দা মেজৰকরন পোলোক্লব অমদি এম পি এস সী-সী অৱেইথা কাৰ্টৱদা শাৱৱগনি।



ইম্ফালগী মপাল কাংজৈবুংদা ৬সি শাৱখিবা প্ৰি ক্বাৰ্টৰ ফাইনেল মেটচ অমদা লস্ফেল পোলো ক্লব-এনা পেৱদাইজ পোলো ক্লব-বি ৱাষ্ট্ৰেবু ৬-২দা মায়খীবা পীয়ে।

অবুং সৱাংথেমনা অহানবা চক্কৰগী ১.২০দা লস্ফেল টিমগী অহানবা গোল চনবা ৬মখি। মহাক্কা মখা তানা চক্কৰ অসিগী শাৱবগী ২.০দা মায়খীবা পীয়ে। মেইৱাংথেম নাওবনা অনীশুবা চক্কৰ হৌৰকপগী ০.৩০দা লস্ফেল

টিমগী অহমশুবা গোল চনখি। মহাক্কা মখা তানা চক্কৰ অসিগী শাৱবগী ১.৪৫ অমদি ৩.৩০দা গোল ২ অমগা হাপচিনবা ৬মখি। অদুগা চক্কৰ অসিমকী শাৱবগী ৬.২০দা যৌদেম ৱৰঙননা লস্ফেল পোলোক্লবকী মায় পাকপগী ৬শুবা গোল চনবা ৬মখি। পেৱদাইজ ক্লবকী গোল ২ অদুনা টিএচভাংকুমারনা অহমশুবা অমদি মৱিশুবা চক্কৰগী শাৱবগী ৩.২০ অমদি ৪.০৫দা চনবা ৬মখি। মেটচ অসিদা বাইকিং সলাম অমদি এল

অতাংবনা মাউণ্টেড অস্পায়ৱ ওইনা শৰুক য়াখি।

অমৰোমদা, ৬সি শাৱখিবা অৱেইথা প্ৰি ক্বাৰ্টৰ ফাইনেল মেটচতা মেজৰ করন পোলো ক্লবনা আৰ্বিদ পোলো ক্লবপু ১১-২দা মায়খীবা পীদুনা ক্বাৰ্টৰ ফাইনেল চঙবা ৬মখে।

মেজৰ করন ক্লবকী মায় পাকপগী গোলশিং অদু টি এচ সন্তোশ অমদি কেপ্টেন টিএচকাওবনা ৪/৪ অদুগা ওৱোজৱনা ৪শুবা চক্কৰগী শাৱবগী ৩.৫০ অমদি ৬.৪০দা গোল ২ অমদি এল থোমসননা অনীশুবা চক্কৰ হৌৰকপগী ০.৩০দা গোল ১ চনখি। সন্তোশকী গোলশিং অদুনা অহানবা চক্কৰগী ০.১৫, অনীশুবা চক্কৰগী ৩.০০ অদুগা ৪শুবা চক্কৰগী ০.১০ অমদি ২.১৫দা চনবা ৬মখি। কাওবগী গোলশিং অদুনা অনীশুবা চক্কৰগী ৪.০০, অহমশুবা চক্কৰগী ৬.০৫ অমদি ৬.৪৫ অদুগা অৱেইথা চক্কৰগী ৫.১১দা চনখি।

আৰ্বিদ ক্লবকী গোল ২ অদুনা কেপ্টেন এ কে ইবোমচা অমদি ও চিংলেনসননা অনীশুবা চক্কৰগী ৫.৫৪ অমদি ৭.১৫দা চনখি। মেটচ অসিদা বাইকিং সলাম অমদি এল অতাংবনা মাউণ্টেড অস্পায়ৱ ওইনা শৰুক য়াখি।

মণিপুৰনা চান্দিগৱৰ অহৌবা মেটচতা মায়খীবা পীখে



ইম্ফাল,জানুৱাৰী ২২(এচএনএস):

মণিপুৰনা যুধু ওইদুনা পাঙথোকপা ৭৬ শ্ববা নেসনাল ফুটবোল চেম্পিয়নশিপ ফোৱ ৱিৰো সন্তোশ ট্ৰোফি ২০২২-২৩গী গ্ৰুপ-৬কী ৬সি খুমন লম্পাক মোন ষ্টেডিয়মদা শাৱখিবা অহৌবা মেটচতা যুধু টিম ওইৱিৰা মণিপুৰনা চান্দিগৱৰ ৩-১দা মায়খীবা পীয়ে।

ষ্টেটকী নুপামচাশিংনা শাৱবা হৌৰকপদী খুদুম চম্মা শাৱখিবাগা লোয়ননা পাঙধুম নাওবা মৈতেনা শাৱবা হৌৰকপগী ৪শুবা মিনটতা মণিপুৰগী অহানবা গোল চনবা ৬মখি। গোল চনত্ৰবা মতুং য়ুমলেশ্বৰমণ শাৱবগী ১৪ অমদি ৭১ শ্ববা মিনিটতা গোল ১গা হাপচিদুনা চান্দিগৱৰ ২-০দা অহানবা

হাফ লেইবা ফাওবদা মাংজিল থাখি।

অনীশুবা হাফ শাৱবা হৌৰকপা কুইদ্রিউকুনাল সিংহনা শাৱবগী ৪৯ শ্ববা মিনটতা চান্দিগৱৰগী গোল ১ চনখিদুনা স্কোৱ ১-২দা লেহনখি। মখা তাবা শাৱবদা টিম অনীগী মায়কৈগা গোল চনবা য়াবা তাঞ্জা ফংনৱসু গোল ওছোকপা ৬মদুনা অৱেশ্বা তাখি। মেটচ লোইৱমদাই ৱোনান্ড সাইখোমনা ইঞ্জুৰি টাইমগী ৫শুবা মিনটতা মণিপুৰগী গোল ১গা হাপচিদুনা চান্দিগৱৰ ৩-১দা মায়খীবা পীখি।

মেটচ অসিদা ৱেফৰি থোমাস মেলভিননা মণিপুৰগী নাওৱেইবম ৱোমেন অমদি সান্ত্বা য়ুমলেশ্বৰমণ শাৱবগী ১৪ অমদি ৭১ শ্ববা মিনিটতা অদুগা চান্দিগৱৰগী সঞ্জু টি, স্বাময়া হাৰ্দিৰ অমদি

কুনাল সিংহবু শাৱবগী ২৬, ৯০ অমদি মেটচ লোইৱমদাই ইঞ্জুৰি টাইমগী ৫শুবা মিনটতা য়েলো কাৰ্দ অমমম বুক তোখি।

অমৰোমদা, ৮প মান্নাৰা মফমদা ৬সি শাৱখিবা অতোপ্পা মেটচ অমদা পঞ্জাবনা ৱৰখন্দবু ১-০দা মায়খীবা পীয়ে।

টিম অনীনা অহানবা হাফকী শাৱবদা গোল অমতা চান্দনা দ্ৰো ওইখি। অনীশুবা হাফতা ভূপিন্দৰ সিংহনা শাৱবগী ৬৬ শ্ববা মিনটতা পঞ্জাবকী অমতা ৬ইৱৰা মায় পাকপগী মৰুওইবা গোল চনবা ৬মখি। মেটচ অসিদা ৱেফৰি কিশোৱ গদমাৱ চৌথ্ৰিনা মায় পাকখিবা পঞ্জাবকী চেতন কুমাৱৰ অনীশুবা হাফকী শাৱবগী ৫১ শ্ববা মিনটতা য়েলো কাৰ্দ অমাবুক তোখি। অতোপ্পা গ্ৰুপ অসিগী ৬সি ৱাষ্ট্ৰেগী ঈ এস য়ু গ্ৰাউন্দদা শাৱখিবা মেটচ অমদা হিমাচল প্ৰদেশনা লম্বাদিপপু ২-১দা মায়খীবা পীয়ে।

লম্বাদিপকী মোহমদ সৱিফনা অহানবা হাফকী শাৱবগী ৩৯ শ্ববা মিনটতা মেটচকী অহানবা গোল চনবা ৬মখি। অভিশেক চৌথ্ৰিনা অহানবা হাফ লোইৱমদাই ইঞ্জুৰি টাইমগী অনীশুবা মিনটতা ইক্লেইজ গোল চনখিদুনা ১-১দা অহানবা হাফ লেইবা ফাওবদা দ্ৰো ওইখি।

অনীশুবা হাফকী শাৱবদা ধীৱজ দট্টনা শাৱবগী ৬৫ শ্ববা মিনটতা হিমাচল প্ৰদেশকী মায় পাকপগী অনীশুবা গোল চনবা ৬মখি। মেটচ অসিদা ৱেফৰি অন্ধুশ চক্ৰৱৰ্ত্তি হিমাচলগী ধীৱজ দট্ট, অমিট ভাট, কেপ্টেন হেমন্ত থাকুৱ অমদি লম্বাদিপকী লুকমানুল হাকিমবু য়েলো কাৰ্দ অমমম বুক তোখি।

হোকী ৱৰ্ল্ড কপ

হোষ্ট ইন্দিয়া ন্যু জিলেন্দগী মখুংতা পেনাল্টি শুট আউটতা ৪-৫দা মায়খীহৌৱে



ভুৱনেশ্বৰ,জানুৱাৰী ২২(এজেন্সী): ইন্দিয়ানা যুধু ওইদুনা চখরিবা এফ আই এচ হোকী ৱৰ্ল্ড কপকী ৬সি কলিঙ্গ ষ্টেডিয়মদা শাৱখিবা প্ৰি ক্বাৰ্টৰ ফাইনেল মেটচ অমদা হোষ্ট টিম ওইৱিৰা ইন্দিয়ানা ন্যু জিলেন্দগী মখুংতা পেনাল্টি শুট আউটতা ৪-৫দা মায়খীদুনা ক্বাৰ্টৰ ফাইনেলগী মঙালন কায়ত্ৰে।

মায় পাকখিবা ন্যু জিলেন্দনা বেলজিয়মকা ক্বাৰ্টৰ ফাইনেলদা লম্বা

তৌনৱগনি।

কলিঙ্গ ষ্টেডিয়মদা ইন্দিয়া অমদি ন্যু জিলেন্দ অনীনা শাৱখিবা মেটচতা ইন্দিয়াগী নুপামচাশিংনা ন্যু জিলেন্দ ২-১দা অহানবা হাফ লেইবা ফাওবদা মাংজিল থাখি। মখা তাবা অনীশুবা হাফকী শাৱবদা টিম অনীনা স্কোৱ ৩-০দা দ্ৰো ওইখি।

ইন্দিয়াগী গোলশিং অদুনা ললিত উপাধ্যয়, সুখজিৎ অমদি বাৰুণ কুমাৱনা শাৱবগী ১৭, ২৪ অমদি

৪০ শ্ববা মিনটতা অমমম চনখি। ন্যু জিলেন্দগী গোলশিং অদুনা সেম লেননা ২৮শুবা মিনটতা অদুগা কেন ৱসেল অমদি সেন ফিল্ডেনা শাৱবগী ৪৮ অমদি ৪৯ শ্ববা মিনটতা পেনাল্টি কোৱৰগী মতেংদগী চনবা ৬মখি।

মখা তাবা পেনাল্টি শুট আউটতা ন্যু জিলেন্দগী মায়কৈদগী কেপ্টেন ৰুদনা অহানবা য়েখিবা মিস ওইৱবা মতুং অহমশু বসু মিস ওইখি। ফিল্ডে অমদি লেন অনীনা গোল ওছোকপা ৬মখি।

ই িন্দিয়াগী মায়কৈ দগী সু হৰ্মনপ্ৰটিকী অহানবা শেট মিস ওইৱবা মতুং ৱাজকুমাৱগী অনীশুবা শেট গোল ওছোকপা ৬মখি অদুগা সুখজিৎকী অহমশুবা শেট মিস ওইখিৱগা লোয়ননা শমশেৱগী অৱেইথা শেট মিস ওইখিবদগী ন্যু জিলেন্দগী মখুংতা ৪-৫দা মায়খীদুনা টুৰ্নামেণ্ট অসিদিগী মপান থোকখবনি।

এম এন সী এ প্লেট টুৰ্নামেণ্ট

ওঙ্কাৱ অমদি নাপসা মায় পাকখে

ইম্ফাল,জানুৱাৰী ২২(এচএনএস): মণিপুৰ ক্ৰিকেট এসোসিয়েসননা শীন্দুনা চখরিবা ৭শ্ববা এম এন সী এ প্লেট টুৰ্নামেণ্টকী ৬সি লুৰাপোকপা ক্ৰিকেট ষ্টেডিয়মদা শাৱখিবা মেটচ অমদা ওঙ্কাৱ পাওনা বজাৱনা এন সী এ নিংখৌখোবু ৱিকিট ১দা মায়খীবা পীয়ে।

ওঙ্কাৱ টিমনা টোস ৬মদুনা অহানবা ফিল্ডিং খনখি। এন সী এ নিংখৌখোংনা অহানবা ইন্টিংসকী বেচি তৌবদা ওভৰ ১৯.২দা ওল আউট ওইদুনা ৱন ৮৫ লৌবা ৬মখি। মদুগী পাউ খুমদা অনীশুবা ইন্টিংসতা বেটিং তৌখিবা ওঙ্কাৱ পাওনা বজাৱনা ওভৰ ১৪.১দা ৱিকিট ৯ তুৰগা অপীবা টায়েট যৌদুনা এন সী এ ৱিকিট ১দা মায়খীবা পীখি।

মেটচ অসিদা এন সী এগী বেটসমেন চৌৱজিং আৰ কেনা বোল ৩৬দা ৱন ৪২, ওঙ্কাৱগী নোংমাইথেম বিজেস্ত্ৰোনা আউট ওইদুনা বোল ৩৬তা ৱন ৩১ অমদি জেনিথ নোংমাইথেমনা বোল ১৯দা ৱন ১৮ লৌদুনা বেটিংগী ফজবা

পাৰ্ফেৰ্মেশিং পীখি অদুগা এন সী এগী চৌৱজিংনা ওভৰ ৭.১দা ৱিকিট ৬ অদুগা ওঙ্কাৱগী বুকৰ কাংজমনা ওভৰ ৬.২দা ৱিকিট ৫ অমদি জে নিথ নোংমাইথেমনা ওভৰ ৬ লংবদা ৱিকিট ৪ লৌদুনা বোলিংগী ফজবা পাৰ্ফেৰ্মেশিং পীখি।

লেই শিঞ্জ কপদা ওঙ্কাৱগী নোংমাইথেম বিজেস্ত্ৰোনা অনীশুবা ইন্টিংসকী বেচি তৌবদা আউট ওইদুনা বোল ৩৬তা ৱন ৩১ লৌদুনা মেন ওফ দি মেটচকী মনা ফখি। অমৰোমদা, মোদেল হায়ৱ সেকেন্দৰি অমদি ওৱিয়েন্টেল কোলেজ গ্ৰাউন্দদা ৬সি শাৱখিবা মেটচ অমদা নাপসা থা-ইম্ফালনা আৰ আৰ সী সী চুচাচাদপুৰবু ৱন ৭০দা মায়খীবা পীয়ে।

নাপসানা টোস ৬মদুনা অহানবা বেটিং তৌবদা ওভৰ ৩৯.৫দা ওল আউট ওইদুনা ৱন ১৮৫ লৌখি। মদুগী পাউখুমদা আৰ আৰ সীনা অনীশুবা ইন্টিংসকী বেটিংদা ওভৰ ২৮.২দা ওল আউট ওইদুনা ৱন ১১৫ লৌৱগা নাপসগী মখুংতা ৱন ৭০দা মায়খীখি।

অৰুণ মৈতেনা মিষ্টৰ ইম্ফাল ইষ্টকী টাইটল লৌখে



ইম্ফাল,জানুৱাৰী ২২(এচএনএস): ইম্ফাল ইষ্ট দিষ্ট্ৰিক্ট বোদি বিল্ডিং এন্ড ফিটনেস এসোসিয়েসননা শীন্দুনা ২২ শ্ববা মিষ্টৰ ইম্ফাল ইষ্ট দিষ্ট্ৰিক্ট বোদি বিল্ডিং চেম্পিয়নশিপ ৬সি খুৱাই লম্বোং বজাৱদা লেবা সঙ্গিট কালা সঙ্গম হোলদা পাঙথোকখিৱগা লোয়ননা এম কে ফিটনেস সেন্টৰগী পি এচ অৰুণ মৈতেনা সিনিয়ৰ কাঙলুপকী টাইটল লৌবা ৬মখে।

কাঙলুপ অসিদা আইকোন জিমগী এল বন্ধিমচন্দ্ৰনা অনীশুবা,

কেজি কেজিমগী আৰ কে ভেদিকনা অহমশুবা, এল ডি পি সীগী এস এচ ৱোকিনা ৪শুবা অমদি কে জি কেজিমগী সী এচ জেমসনা ৫শুবা পোজিনশিং তাখি।

জনিয়ৰ কাঙলুপকী ওইনসু এম কে ফিটনেস সেন্টৰগী পি এচ অৰুণ মৈতেনা অহানবা, আইকোন জিমগী এল বন্ধিমচন্দ্ৰনা অনীশুবা অমদি এল পি পি সীগী এস ৱোকিনা অহমশুবা পোজিনশিং তাখি।

মাষ্টৰ কাঙলুপ্তা এন টি জিম

লংথৱাল কুঞ্জগী মেইৱাংথেম ৱৰ্জিৎ মৈতেনা অহানবা অদুগা এল পি পি সী খুৱাইগী নিৰ্যৌজম জয়কান্ত মীতেনা অনীশুবা পোজিনন তাখি।

মেন ফিজিক কাঙলুপ্তা এম কে ফিটনেসকী পি এচ অৰুণ মৈতেনা অহানবা, আইকোন জিমগী আৰ কে ভেদিক অমদি সী এচ জেমসনা অনীশুবা অমদি অহমশুবা, কে বি বিজিম তেৱাগী কেএচবৰিনকুমাৱনা ৪শুবা অদুগা যু ফিটনেসকী ভিশাল কুমাৱনা ৫শুবা পোজিনশিং তাখি।

ফাইটোলগী ক্লবনা টি এস এ কপকী ৱিন্নৱ ওইখে



জিৱিৰাম,জানুৱাৰী ২২(এচএনএস): থাৰ্দ্দে ষ্টুডেন্টস এসোসিয়েসন (টি এস এ) জিৱিৰাম অমদি তমেচলিও গ্ৰাঞ্চ অনীনা খুংশম্মদুনা শীনবা টি এস এ ৱিৱৰ্স কপ ২০২৩ ওপন ফুটবোল টুৰ্নামেণ্ট ৬সি ফাইটোল গ্ৰাউন্দদা লোইশিনখিবাগা লোয়ননা ফাইটোল

যুঠ ক্লবনা ৱিন্নৱ অদুগা ফাইজোল ফুটবোল ক্লব কছাৱনা ৱন্নস অপ তাবা ৬মখে।

৬সি শাৱখিবা ফাইনেল মেটচতা ফাইটোল যুঠ ক্লবনা ফাইজোল ফুটবোল ক্লবপু ৩-২দা মায়খীবা পীদুনা ৱিন্নৱ ওইবা ৬মখিবনি।

টুৰ্নামেণ্ট অসিদা মাৰখোলেৱ যু জে বি এফ সীনা অহমশুবা পোজিনন তাখি। ৱিন্নৱ ওইখিবা ফাইটোল যুঠ ক্লবকী পাওটিনখুপ সিংসননা বেষ্ট প্লেয়ৱ, ফাইনেল যুঠ ক্লবকী কাপছংলেন সিংসিটনা বেষ্ট গোলকিপৱ অমদি লংনোমগী হাওমিনলুননা তোপ স্কোৱৰগী মনা ফখি।

লেইশিনবগী ধৌৱমদা জি ৱিৰামগী এ দি সী জেমস হংসিংনা অৱেইথা মীথুংলেন অদুগা সোসল ৱৰ্ফৰ এস কে থাৰ্দ্দে, ফ্ৰান্সিচ টি এচ সিংসিট অমদি কুক ইনপি জি ৱিৰামগী জাংমিনথাং সিংসননা অখৱবা মীথুংলেনশিং ওইদুনা মনা-মখুম য়েছোকখি।

ৱেনবো ক্লব, সিনলোন ক্লবনা যু-১৩, ১৫গী ৱিন্নৱ ওইখে

জিৱিৰাম,জানুৱাৰী ২২(এচএনএস): চাউথং থোঙথাং ক্লবনা শীন্দুনা থা অসিগী ১৪দগী হৌদুনা চখৰকপা অন্দৰ-১৩ অমদি ১৫ ফুটবোল টুৰ্নামেণ্ট ৬সি জিৱিৰামগী চাউদোং লেকাই ৱাৰ্দ নম্বৰ-১দা লৈবা কমল লম্পাভা লোইশিনখিবাগা লোয়ননা ৱেনবো ক্লব ইল্লামাবান্দা অন্দৰ-১৩ অমদি সিনলোন ক্লব হিলখাটনা অন্দৰ-১৫গী ৱিন্নৱ ওইখে।

অন্দৰ-১৩গী ৬সি শাৱখিবা ফাইনেলদা ৱেনবো ক্লবনা শমুপুনৰী গুলাৱথোলবু ১-০দা মায়খীবা পীয়ে। অতোপ্পা অন্দৰ-১৫গী ৬সি শাৱখিবা ফাইনেলদা সিনলোন ক্লব হিলখাটনা চাউদোং থোঙথাং ক্লবপু ১-০দা মায়খীবা পীদুনা ৱিন্নৱ ওইখে।

ফক্ক টোলাইপাবম অমদি পাওনম জেনিশনা যু-১৩ অমদি যু-১৫গী মেন ওফ দি মেটচকী মনা ফংবা ৬মখি।

মণিপুৰ এৱোস্পোৰ্টস এসোসিয়েসননা মীয়ামগী মতেং নীৱক্ৰি

ইম্ফাল,জানুৱাৰী ২২(এচএনএস): ষ্টেট অসিবু এৱোস্পোৰ্টস টুৱিষ্টশিংগী লমথুংফম ওইহুৱবা অমদি ইমপ্লয়মেণ্ট জেনৱেসনদা মীংথেং থমদুনা মণিপুৰ এৱোস্পোৰ্টস এসোসিয়েসন (মাসা) অমদি খাসিয়া ভেঞ্চুৰ্স প্ৰাইভেট লিমিটেড অনীনা খুংশম্মনা শীন্দুনা ফেব্ৰুৱাৰী ১১দগী ১৭ ফাওবা ফুবালা প্লেগ্ৰাউন্দদা পাঙথোক্কৌৱিৰা অহানবা নোৰ্থ ইষ্ট এৱোস্পোৰ্টস হোট এয়ৱ বেল্লু অমদি পেৱা মোটেৱ ফেট্টা ২০২৩ অসিবু মায় পাক্কা পাঙথোকপা ৬মদুনা মীয়ামগী মতেং নীৱক্ৰি।

মাসাগী প্ৰসিদ্দেট য়ুম্মাম খেমচান্দনা থাদোৱকপা চেৱাল অদুনা মখা তাৱদুনা ইন্ডেণ্ট অসিবু পাঙথোক্কা মমাং চুইগী ওষ্টোৱৰ ২৩তা হোটেল ইম্ফালদা মিনিষ্টৰ গোৱিন্দাসনা ফোৰ্মেলি হাংদোকত্ৰে অমদি মীয়ামদা পাক শৱা খঙহুৱবা বাইক অমদি কাৱ ৱেলিনচিংবু পাঙথোক্কা য়োত্ৰে। ইন্ডেণ্ট অসিদা থা-নোংফক এসিয়াগী লৈবাক ৩৬গী য়াওনবা খঙহুৱকপা লৈৱে। ইন্ডেণ্ট অসিবু মায় পাক্কা পাঙথোকপা ৬মদুনা ষ্টেট অসিগী মীয়াম্মা মতেং পাংবীনবা খঙহুৱক্ৰি।

প্ৰধান ট্ৰোফি : এম ৱাই দি এ, য়াইওইবী এফ সী ক্বাৰ্টৰ চঙখে

ইম্ফাল,জানুৱাৰী ২২(এচএনএস): হয়েল য়ং পোপুলৱৰ ক্লবনা শীন্দুনা হয়েল গ্ৰাউন্দদা চখরিবা প্ৰধান ট্ৰোফিগী ৬সি শাৱখিবা প্ৰি ক্বাৰ্টৰ ফাইনেল মেটচ অমদা এম ৱাই দি এ এফ সী সন্ধাইলুমফনা কে ৱাই ভি ও লৈমপোকপমবু টাই ব্ৰেকতা ৫-৩দা মায়খীবা পীয়ে।

টিম অনীনা অপীবা মতমগী শাৱবদা স্কোৱ ১-১দা দ্ৰো ওইখি। এম ৱাই দি এগী গোল অদুনা দি জিনা শাৱবগী ১৫দা চনখি অদুগা কে ৱাই ভি ওগী গোল অদুনা বোলেনা শাৱবগী ২০দা চনখিবনি। মখা তাবা টাই ব্ৰেকতা লৈমপোকপমগী মায়কৈদগী য়োবিন অমদি নৱেশনা মেননা গোল ওছোকপা ৬মখি অদুগা এম ৱাই দি এগী মায়কৈদগী দি জি, সুৱজ, থাংজ অমদি ইজাজনা গোল ওছোক্কা ক্বাৰ্টৰ ফাইনেল চঙখিবনি।

অমৰোমদা, ৬সি শাৱখিবা প্ৰি ক্বাৰ্টৰ ফাইনেল মেটচ অমদা য়াইওইবী এফ সী লমজাওনা য়ুনাইটেড ক্লব লৈয়াকপমবু টাই ব্ৰেকতা ৫-৪দা মায়খীবা পীদুনা ক্বাৰ্টৰ চঙখে। টিম অনীনা অপীবা মতমগী শাৱবদা গোল অমতা চান্দনা দ্ৰো ওইখিবনি।

ৱাশমণি হোকী টুৰ্নামেণ্ট ফেব্ৰুৱাৰী ১১দগী হৌৱগনি

ইম্ফাল,জানুৱাৰী ২২(এচএনএস): যুঠ ক্লব কম ইনফোৰ্মেসন সেন্টৰ (ৱাইএস সী আইসী) কোছা অহুপ্ৰা শীন্দুনা য়ুম্মাম ৱাশমণি মেমোৱিএল ইনভাইটেসন যু-১৫ বোইজ অমদি যু-১৭ গৰ্লস যু-এসআই হোকী টুৰ্নামেণ্ট ফেব্ৰুৱাৰী ১১দগী ১৯ ফাওবা ক্লব অসিগী গ্ৰাউন্দদা পাঙথোক্কাগনি।

টুৰ্নামেণ্ট অসিদা শৰুক য়ানিংবা মণিপুৰ হোকীনা ৱেজিষ্টৰ তৌবা ক্লব অমদি য়ুনিটশিংনা ফেব্ৰুৱাৰী ৪ ফাওবগী মনুংদা এদিসম ৱোৰ্ম থাজিল্লক্লবা খঙহুৱক্ৰি। মখা তাবা অকুশা মৱেলগীদমক মোবাইল নম্বৰ ৮৮৩৭৩০৫৬৪৭, ৯৮৫৬২ ৯৩৪১০ অমদি ৭৬২৯০৫৬৮৫৮ দা পাউ ফাওৱক্কা খঙলবা য়াৱগনি।

HUEIYEN LANPAO DAILY CHESS PUZZLE

PUZZLE NO. 695

Pierre Couet - Louis Mathieu
AJEC/1062 corr, 1977

1.d4 Nf6	2.Nf3 b6	3.Bg5 Bb7	4.Nbd2 c5
5.e3 cxd4	6.exd4 e6	7.c3 Be7	8.Bd3 Nd5
9.Bxe7 Qxe7	10.O-O O-O	11.Qc2 f5	12.Rfe1 Nc6
13.a3 Qf6	14.Nc4 Nf4	15.Bf1 Qg6	16.Qd2 Nxg2
17.Bxg2 Nxg4	18.Ng5 Nb3	19.Ne5 Qh5	20.Qxd7 Nc5
21.Qd2 Bxg2	22.Nxe6 Nxe6	23.Kxg2 Rad8	24.Qe3 Ng5
25.Qe2 Qh3+	26.Kh1 Ne4	27.Rg1 Kh8	28.Rd1 Rxd1